



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ០៤ អនក្រ.បក



អនុក្រឹត្យ

ស្តីពី

ការកម្លើងនាយកដ្ឋានរដ្ឋបាល និងបណ្តុះបណ្តាល

នៅជា អគ្គនាយកដ្ឋានរដ្ឋបាល

នៃក្រសួងប្រៃសណីយ៍ និង ទូរគមនាគមន៍

រាជរដ្ឋាភិបាល

- បានឃើញរដ្ឋធម្មនុញ្ញ នៃ ព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការកែតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និង ការប្រព្រឹត្តទៅ នៃ គណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២០ ចុះថ្ងៃទី ២៤ ខែមករា ឆ្នាំ ១៩៩៦ ដែលប្រកាសអោយប្រើច្បាប់ស្តីពី ការបង្កើតក្រសួងប្រៃសណីយ៍ និង ទូរគមនាគមន៍
- បានឃើញអនុក្រឹត្យលេខ ២០ អនក្រ.បក ចុះថ្ងៃទី ៣០ ខែមេសា ឆ្នាំ ១៩៩៦ ស្តីពីការរៀបចំ និង ការប្រព្រឹត្តទៅរបស់ក្រសួង និង រដ្ឋលេខាធិការដ្ឋាន
- បានឃើញអនុក្រឹត្យលេខ ៦៦ អនក្រ/បក ចុះថ្ងៃទី ២២ ខែ តុលា ឆ្នាំ ១៩៩៧ ស្តីពីការរៀបចំ និង ការប្រព្រឹត្តទៅរបស់ក្រសួងប្រៃសណីយ៍ និង ទូរគមនាគមន៍
- បានឃើញអនុក្រឹត្យលេខ ៨៦ អនក្រ.បក ចុះថ្ងៃទី ១៩ ខែ សីហា ឆ្នាំ ២០០២ ស្តីពីការកែសំរួល និងបំពេញបន្ថែមនាយកដ្ឋានមួយចំនួន នៃក្រសួងប្រៃសណីយ៍ និង ទូរគមនាគមន៍
- តាមសំណើរបស់រដ្ឋមន្ត្រី ក្រសួងប្រៃសណីយ៍ និង ទូរគមនាគមន៍

ស ៤ រ ច

មាត្រា ១. -

ត្រូវបានកម្លើងនាយកដ្ឋានរដ្ឋបាល និង បណ្តុះបណ្តាល របស់ក្រសួងប្រៃសណីយ៍ និង ទូរគមនាគមន៍ ទៅជា "អគ្គនាយកដ្ឋានរដ្ឋបាល" នៃ ក្រសួងប្រៃសណីយ៍ និង ទូរគមនាគមន៍ ដោយបំបែកនាយកដ្ឋានរដ្ឋបាល និង បណ្តុះបណ្តាល ជាពីរនាយកដ្ឋាន គឺនាយកដ្ឋានរដ្ឋបាល និង នាយកដ្ឋានបុគ្គលិក និងបណ្តុះបណ្តាល ។

មាត្រា ២. -

ដាក់បញ្ចូលនាយកដ្ឋានផែនការ-ហិរញ្ញវត្ថុ អោយស្ថិតនៅក្រោមការគ្រប់គ្រងរបស់អគ្គនាយកដ្ឋានរដ្ឋបាល ។

មាត្រា ៣. -

អគ្គនាយកដ្ឋានរដ្ឋបាល ទទួលបន្ទុកគ្រប់គ្រងការងាររដ្ឋបាល បូកសរុបរបាយការណ៍ ឯកសារបុគ្គលិក ការងារ បណ្តុះបណ្តាលក្របខ័ណ្ឌរបស់ក្រសួង ការងារសិក្សាស្រាវជ្រាវ និង សុពលភាពការងារសំរាប់សម្បទានរដ្ឋបាល នៅក្នុងក្រសួង ជាមួយបណ្តាញអង្គភាពមូលដ្ឋានខេត្ត-ក្រុង និងជាមួយបណ្តាក្រសួងនានា និង ការងារផែនការហិរញ្ញវត្ថុ សម្ភារៈបរិក្ខារ សារពើភ័ណ្ឌ ។

អគ្គនាយកដ្ឋានរដ្ឋបាល ដឹកនាំដោយអគ្គនាយកមួយរូប និងអមដោយអគ្គនាយករងជាជំនួយការតាមការចាំបាច់ ។ អគ្គនាយកដ្ឋានរដ្ឋបាល របស់ក្រសួងប្រៃសណីយ៍ និងទូរគមនាគមន៍ មាននាយកដ្ឋានចំណុះចំនួន ០៣ :

១-នាយកដ្ឋាននគររដ្ឋបាល

២-នាយកដ្ឋានបុគ្គលិក និង បណ្តុះបណ្តាល

៣-នាយកដ្ឋានផែនការ-ហិរញ្ញវត្ថុ

មាត្រា ៤. -

នាយកដ្ឋានរដ្ឋបាល មានភារកិច្ច :

- សំរាប់សម្របសម្រួលកិច្ចការទូទៅរបស់ក្រសួង នៅថ្នាក់កណ្តាល និងរវាងថ្នាក់កណ្តាលជាមួយអង្គភាពមូលដ្ឋានក្រោមឱវាទគ្រប់គ្រង និង ចរចាឯកសាររដ្ឋបាលផ្សេងៗ របស់ក្រសួង
 - ធានាប្រសិទ្ធភាព និង សុវត្ថិភាពរដ្ឋបាល និងគ្រប់គ្រងការងារសង្គមរបស់ក្រសួង
 - សរុប និងធ្វើរបាយការណ៍ការងារ និងសកម្មភាពផ្សេងៗ របស់ក្រសួង ។
- នាយកដ្ឋានរដ្ឋបាល ដឹកនាំដោយប្រធាននាយកដ្ឋានមួយរូប និងអមដោយអនុប្រធាននាយកដ្ឋានជាជំនួយការតាមការចាំបាច់ ។

មាត្រា ៥. -

នាយកដ្ឋានបុគ្គលិក និង បណ្តុះបណ្តាល មានភារកិច្ច :

- គ្រប់គ្រងផ្នែករដ្ឋបាល មន្ត្រីរាជការ និងភ្នាក់ងាររាជការរបស់ក្រសួង ដោយទំនាក់ទំនងនឹងរដ្ឋលេខាធិការដ្ឋានមុខងារសាធារណៈ
- រៀបចំរាល់លិខិតរដ្ឋបាល សំរាប់គ្រប់គ្រងអាជីព
- ធ្វើកម្មវិធីតំណែងឯកទេស និង ធនធានមនុស្សរបស់ក្រសួង
- វាយតម្លៃតម្រូវការក្នុងការបណ្តុះបណ្តាលបុគ្គលិក
- រៀបចំនយោបាយបណ្តុះបណ្តាលដំបូង និងបន្តដោយធ្វើទំនាក់ទំនងនឹងរដ្ឋលេខាធិការដ្ឋានមុខងារសាធារណៈ និងអនុវត្តនយោបាយនោះ
- រៀបចំស្តីពីលើការគ្រប់គ្រងបុគ្គលិក និងតារាងព័ត៌មានប្រតិបត្តិ
- គ្រប់គ្រងការងារសង្គមរបស់ក្រសួង
- ទទួលកិច្ចការលើកសរសើរ និងជូនរង្វាន់
- រៀបចំកម្មវិធីបណ្តុះបណ្តាលវិជ្ជាជីវៈអ្នកបច្ចេកទេស ប្រៃសណីយ៍ និង ទូរគមនាគមន៍
- បណ្តុះបណ្តាលកម្មករអ្នកបច្ចេកទេស អ្នកនាំសារ លេខាធិការ អ្នកត្រួតពិនិត្យ និងរៀបចំបង្រៀនវិក្រិក្យការដល់បុគ្គលិក ។

នាយកដ្ឋានបុគ្គលិក និងបណ្តុះបណ្តាលដឹកនាំដោយប្រធាននាយកដ្ឋានមួយរូបនិងអមដោយអនុប្រធាននាយកដ្ឋានជាជំនួយការ តាមការចាំបាច់ ។

មាត្រា ៦. -

នាយកដ្ឋានផែនការ-ហិរញ្ញវត្ថុ មានភារកិច្ច :

- សិក្សា និងកសាងគំរោងផែនការអភិវឌ្ឍន៍លើមុខងារប្រៃសណីយ៍ និង ទូរគមនាគមន៍ រយៈពេលមធ្យម និង រយៈពេលវែង
- កសាងគំរោងផែនការចំណូល-ចំណាយហិរញ្ញវត្ថុ

- គ្រប់គ្រងការងារប្រមូលចំណូលអាជីវកម្ម-សេវាកម្មលើមុខជំនាញប្រៃសណីយ៍ និង ទូរគមនាគមន៍
- គ្រប់គ្រងបេឡាសាច់ប្រាក់ជារៀង និងរូបិយប័ណ្ណតាមច្បាប់ហិរញ្ញវត្ថុជាធរមាន
- គ្រប់គ្រងសំភារៈ និងបរិក្ខារបស់ក្រសួង
- គ្រប់គ្រងការងារលទ្ធកម្មសាធារណៈ
- គ្រប់គ្រងការងារវិភាគប្រតិបត្តិ
- គ្រប់គ្រងការងារសំណង់ វិស្វកម្ម
- អនុវត្តន៍ភារៈកិច្ចផ្សេងៗ ទៀតដែលក្រសួងប្រគល់អោយ ។

មាត្រា៧. -

បទប្បញ្ញត្តិទាំងឡាយណាដែលផ្ទុយពីអនុក្រឹត្យនេះ ត្រូវចាត់ទុកជានិរាករណ៍ ។


មាត្រា៨. -

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងប្រៃសណីយ៍ និងទូរគមនាគមន៍ រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ រដ្ឋលេខាធិការ នៃ រដ្ឋលេខាធិការដ្ឋានមុខងារសាធារណៈ រដ្ឋមន្ត្រី និង រដ្ឋលេខាធិការគ្រប់ ក្រសួងស្ថាប័នពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ ។

មាត្រា៩. -


អនុក្រឹត្យនេះ ចូលជាធរមានចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ ថ្ងៃទី ២៩ ខែ មករា ឆ្នាំ ២០០៣



ហ៊ុន សែន

បានយកសេចក្តីជំរាបជូនសម្តេចនាយករដ្ឋមន្ត្រីសូមហត្ថលេខា
រដ្ឋមន្ត្រីក្រសួងប្រៃសណីយ៍ និង ទូរគមនាគមន៍


ស្រី ឈន់

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា ៨ "ដើម្បីអនុវត្តន៍"
- រាជកិច្ច
- ឯកសារ-កាលប្បវត្តិ